

प्रेषक,

अर्जुन सिंह,
अपर सचिव,
उत्तराखण्ड शासन।

सेवा में,

प्रबन्ध निदेशक,
उत्तराखण्ड पेयजल निगम,
देहरादून।

पेयजल एवं स्वच्छता अनुभाग-2

देहरादून : दिनांक 25 सितम्बर, 2017

विषय :- नाबार्ड की RIDF-XXIII योजनान्तर्गत(फेस-3) वित्त पोषित 09 पेयजल योजनाओं हेतु नाबार्ड द्वारा अवमुक्त की गयी धनराशि की वित्तीय स्वीकृति के सम्बन्ध में।

महोदय,

उपर्युक्त विषयक अपर सचिव, वित्त विभाग, उत्तराखण्ड शासन के पत्र संख्या-888/01(110)/XXVII(1)/2016-17 दिनांक 05 सितम्बर, 2017 एवं तत्सलग्नक सहायक महाप्रबन्धक, राष्ट्रीय कृषि और ग्रामीण विकास बैंक(नाबार्ड), उत्तराखण्ड क्षेत्रीय कार्यालय, 113/2, राजपुर रोड़, देहरादून के पत्र संख्या-राबै. उत्तराखण्ड/1584/एडी(एलओएस)-15/2017-18 दिनांक 5 सितम्बर, 2017 के सन्दर्भ में मुझे यह कहने का निदेश हुआ है कि नाबार्ड की RIDF-XXIII योजनान्तर्गत(फेस-3) वित्त पोषित 09 पेयजल योजनाओं की कुल लागत रु0 19207.85लाख(रु0 एक अरब बयानवे करोड़ सात लाख पिचासी हजार मात्र) के सापेक्ष वर्तमान तक अवमुक्त की गयी रु0 4898.32लाख की धनराशि को कम करते हुए अवशेष रु0 14309.53लाख के सापेक्ष संलग्न सूची में वर्णित कार्यों के कालम-8 में अंकित विवरणानुसार रु0 4384.768लाख (रु0 तैंतालीस करोड़ चौरासी लाख छियत्तर हजार आठ सौ मात्र) की धनराशि व्यय हेतु आपके निर्वर्तन पर रखे जाने की श्री राज्यपाल महोदय सहर्ष स्वीकृति प्रदान करते हैं:-

- (i) स्वीकृत धनराशि का आहरण प्रबन्ध निदेशक, उत्तराखण्ड पेयजल निगम, देहरादून के हस्ताक्षर तथा जिलाधिकारी, देहरादून के प्रतिहस्ताक्षरयुक्त बिल देहरादून कोषागार में प्रस्तुत करके दिया जायेगा।
- (ii) स्वीकृत की जा रही धनराशि का दिनांक 31 मार्च, 2018 तक पूर्ण उपयोग कर कार्य की वित्तीय/भौतिक प्रगति का विवरण एवं उपयोगिता प्रमाण-पत्र शासन को प्रस्तुत किया जाय।
- (iii) कार्य कराने से पूर्व मदवार दर विश्लेषण विभाग के अधीक्षण अभियन्ता द्वारा स्वीकृत/अनुमोदित दरों के आधार पर तथा जो दरें शैड्यूल ऑफ रेट्स में स्वीकृत नहीं हैं अथवा बाजार भाव से ली गई हों, की स्वीकृति नियमानुसार अधीक्षण अभियन्ता से अनुमोदन करना आवश्यक होगा।
- (iv) कार्य कराने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक स्वीकृति प्राप्त करनी होगी।
- (v) कार्य पर उतना ही व्यय किया जाय जितनी धनराशि स्वीकृत की गयी है। स्वीकृत धनराशि से अधिक का व्यय कदापि न किया जाय।
- (vi) कार्य कराने से पूर्व समस्त औपचारिकतायें तकनीकी दृष्टि को मध्यनजर रखते हुए लोक निर्माण विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को कराना सुनिश्चित करें।
- (vii) आगणन में प्राविधानित डिजायन एवं मात्राओं व कार्य की गुणवत्ता एवं समयबद्धता हेतु सम्बन्धित अधीक्षण अभियन्ता/अधिशासी अभियन्ता पूर्ण रूप से उत्तरदायी होंगे।
- (viii) कार्य कराने से पूर्व उच्च अधिकारियों एवं भू-गर्भवेत्ता(कार्य की आवश्यकतानुसार) से स्थल का भली बौद्धि निरीक्षण अवश्य करा लिया जाय तथा निरीक्षण के पश्चात दिये गये निर्देशों के अनुरूप ही कार्य कराया जाय।
- (ix) उक्त योजनाओं के कार्य उत्तराखण्ड अधिप्राप्ति नियमावली, 2017 वित्त नियम संग्रह खण्ड-1(वित्तीय अधिकार प्रतिनिधायन नियम), वित्तीय नियम संग्रह खण्ड-5 भाग-1 (लेखा नियम), आय-व्ययक सम्बन्धी नियम(बजट मैनुअल) तथा अन्य सुसंगत नियमों, शासनादेशों का

- कड़ाई से अनुपालन सुनिश्चित किया जाय।
- (x) निर्माण सामग्री को उपयोग में लाने से पूर्व सामग्री को परीक्षण प्रयोगशाला से अवश्य करा लिया जाय तथा उपयुक्त सामग्री को ही प्रयोग में लाया जाय।
- (xi) संलग्न सूची में वर्णित जनपद बागेश्वर की गरुड़ पम्पिंग पेयजल योजना व जनपद टिहरी की तपोवन पम्पिंग पेयजल योजना के सम्बन्ध में व्यय वित्त समिति द्वारा दिनांक 28 मई, 2017 व दिनांक 21 मार्च, 2017 के कार्यवृत्त में दिये गये निर्देशों/प्रतिबन्धों का अक्षरशः अनुपालन सुनिश्चित किया जाय।

2. इस सम्बन्ध में होने वाला व्यय वित्तीय वर्ष 2017-18 में अनुदान संख्या-13, लेखाशीर्षक- 4215-जलपूर्ति तथा सफाई पर पूंजीगत परिव्यय-01- जलापूर्ति- 102-ग्रामीण जलपूर्ति -98-नाबार्ड वित्त पोषित-01-नाबार्ड वित्त पोषित योजनाओं हेतु अनुदान(4215-01-102-05से स्थान्तरित)-24-वृहत निर्माण कार्य मद के नामे डाला जायेगा।

3. धनराशि आहरण वितरण अधिकारी को कम्प्यूटर आवंटन संख्या- H1709131536 दिनांक सितम्बर, 2017 से आवंटित की जा रही है। धनराशि का उपयोग हेतु शासनादेश संख्या- 610/3(150)/XXVII(1)/2017 दिनांक 30 जून, 2017 के द्वारा निर्गत दिशा-निर्देशों का अनुपालन सुनिश्चित किया जाय।

4. यह आदेश वित्त विभाग के ओ शाओ संख्या-202/ XXVII (2)/2017 दिनांक 21 सितम्बर, 2017 में प्राप्त उनकी सहमति से जारी किये जा रहे हैं।

भवदीय,

(अर्जुन सिंह)
अपर सचिव।

प्र० संख्या-1776 (1)/जन्तीस(2)/17-2(22 पे०)/2017, तददिनांकित।
प्रतिलिपित निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, देहरादून।
2. जिलाधिकारी, देहरादून।
3. सहायक महाप्रबन्धक, नाबार्ड क्षेत्रीय कार्यालय, वित्तीय तल, होटल सनराईज विल्लिंग, 113/2, राजपुर रोड, देहरादून।
4. मुख्य महाप्रबन्धक, उत्तराखण्ड जल संस्थान, देहरादून।
5. वरिष्ठ कोषाधिकारी/कोषाधिकारी, देहरादून।
6. बजट निदेशालय, देहरादून।
7. वित्त अनुभाग- /2, उत्तराखण्ड शासन।
8. गार्ड फाईल।

आज्ञा से,

(महावीर सिंह चौहान)
संयुक्त सचिव।

गसनादेश संख्या-1376(1)/उत्तीस(2)/17-2(22 वे0)2017 दिनांक सितम्बर,2017 का संलग्नक

क.सं.	योजना का नाम	योजना की कुल अनुमोदित लागत	वर्तमान तक अनुमोदित धनराशि	अवशेष	वर्तमान में जारी धनराशि
1	2	3	4	5	6
1	जनपद पौड़ी गढ़वाल की भैरवगढ़ी ग्राम समूह पम्पिंग पेयजल योजना का निर्माण कार्य।	4187.90	876.86	3311.04	995.087
2	जनपद टिहरी की धण्टाकर्ण ग्राम समूह पम्पिंग पेयजल योजना का निर्माण कार्य।	4481.58	2508.05	1973.53	621.255
3	जनपद टिहरी की कसीली पालकोट ग्राम समूह पम्पिंग पेयजल योजना का निर्माण कार्य।	5328.62	1363.41	3965.21	1317.496
4	जनपद टिहरी विकासखण्ड धौलधार की सूरीधार ग्राम समूह पम्पिंग पेयजल योजना का निर्माण कार्य।	2107.23	25.00	2082.23	627.772
5	जनपद नैनीताल की कुसुमखेड़ा ग्राम पंचायत स्टेथनिंग पेयजल योजना का निर्माण कार्य।	413.63	10.00	403.63	110.827
6	जनपद देहरादून की मौजा-रानीपोखरी भोगपुर पेयजल योजना का निर्माण कार्य।	425.66	25.00	400.66	114.245
7	जनपद बागेश्वर विकासखण्ड गरुड की गरुड पम्पिंग पेयजल योजना का निर्माण कार्य।	915.23	-	915.23	246.789
8	जनपद टिहरी की तपोवन पम्पिंग पेयजल योजना का निर्माण कार्य।	849.07	-	849.07	228.846
9	जनपद देहरादून की आमवाला सौधवाली पेयजल योजना का निर्माण कार्य।	498.93	90.00	408.93	122.451
	योग	19207.85	4898.32	14309.53	4384.768

(महावीर सिंह चौहान)
संयुक्त सचिव।